

## सत्तास्थापनेचा मार्ग मोकळा; तमिळनाडू, पश्चिम बंगालमध्ये आज शपथविधी

मुंबई : सरकार स्थापन करण्यासाठी गेल्या चार दिवसांपासून करत असलेल्या अथक प्रयत्नांनंतर अखेर 'टीव्हीके' पक्षाचे प्रमुख विजय यांना तमिळनाडूचे राज्यपाल राजेंद्र आर्लेकर यांनी सरकार स्थापनेचे निमंत्रण दिले. काँग्रेसने आधीच पाठिंबा दिलेल्या टीव्हीकेला डाव्या पक्षांसह इतर लहान पक्षांनी पाठिंबा दिल्याने शनिवारी विजय यांचा शपथविधी होणार आहे. दुसरीकडे पश्चिम बंगालमध्ये अपेक्षेप्रमाणे भाजपचे ज्येष्ठ नेते सुवेंदू अधिकारी यांची विधिमंडळ पक्षनेते पदी निवड करण्यात आली असून शनिवारी ते मुख्यमंत्रीपदाची शपथ घेतील. ते पश्चिम बंगालमधील भाजपचे पहिलेच मुख्यमंत्री असणार आहेत.

तमिळनाडू विधानसभेच्या निवडणुकीत सर्वाधिक १०८ जागा जिंकून विजय यांचा 'तमिळगा वेत्री कळघम' (टीव्हीके) हा सर्वात मोठा पक्ष ठरला. मात्र सरकार स्थापन करण्यासाठी आवश्यक ११८ च्या बहुमताच्या आकड्यापासून हा पक्ष दूर होता. टीव्हीकेला

बहुमतासाठी १० जागांची आवश्यकता होती. काँग्रेस, माकप व भाकप यांनी पाठिंबा दिल्याने 'टीव्हीके' बहुमताच्या जवळ पोहोचली आहे.



प्रत्येक दोन जागा जिंकलेल्या व्हीसीके व इंडियन युनियन मुस्लीम लीगने पाठिंब्याचे संकेत दिले असल्याने विजय यांचा सरकार स्थापनेचा मार्ग मोकळा झाला.

डाव्या पक्षांनी बिनशर्त पाठिंबा जाहीर केल्यानंतर टीव्हीके प्रमुख विजय यांनी सरकार

स्थापन करण्यासाठी निमंत्रण मिळावे, यासाठी शुक्रवारी लोकभवनात राज्यपाल राजेंद्र विश्वनाथ अर्लेकर यांची भेट घेतली. यावेळी राज्यपालांनी विजय यांना सत्ता स्थापन करण्यास मंजुरी दिली.

विजय यांच्याकडून डाव्या पक्षांचे आभार राज्यपालांची भेट घेतल्यानंतर विजय यांनी भाकप आणि माकप कार्यालयांना भेट घेत सरकार स्थापन करण्यासाठी पाठिंबा दिल्याबद्दल आभार मानले. 'माकप'ने अधिकृत पत्राद्वारे सरकार स्थापनेसाठी पाठिंबा जाहीर केला. तर भाकपने तमिळनाडूच्या जनतेसाठी स्थिर, धर्मनिरपेक्ष आणि लोकशाही शासनासाठी विजय यांच्या पक्षाला सशर्त पाठिंबा दिल्याचे सांगितले. व्हीसीकेने टीव्हीकेला पाठिंबा देण्याबाबत

तात्काळ कोणतीही अधिकृत घोषणा केली नसली तरी, पक्षप्रमुख थोल थिरुमावलवन यांनी त्यांच्या पक्षाची भूमिका डाव्या पक्षांनी घेतलेल्या भूमिकेशी सुसंगत असेल, असे सांगितले.

एका जागेचा प्रश्न विधानसभा निवडणुकीत १०८ जागा जिंकून 'टीव्हीके' तमिळनाडूत सर्वात मोठा पक्ष ठरला आहे. परंतु या पक्षाचे प्रमुख विजय चेन्नईतील पेराम्बूर आणि तिरुचिरापल्ली पूर्व या दोन जागांवरून निवडून आले आहेत. नियमानुसार त्यांना एका जागेचा राजीनामा द्यावा लागणार आहे. विजय यांनी एक जागा सोडल्यास विधानसभेत पक्षाचे प्रभावी संख्याबळ ११८ होईल. सुवेंदू अधिकारी यांची मुख्यमंत्रीपदी निवड 'पश्चिम बंगालमधील भाजपच्या प्रचाराचा चेहरा म्हणून उदयास आलेले ज्येष्ठ नेते सुवेंदू अधिकारी यांची शुक्रवारी भाजप विधिमंडळ पक्षाच्या नेतेपदी निवड करण्यात आली. यामुळे ते बंगालमध्ये भाजपचे पहिले मुख्यमंत्री बनण्याचा मार्ग मोकळा झाला आहे. 'बंगालमध्ये अधिकारी यांचा शपथविधी

सोहळा शनिवारी कोलकाता येथील ब्रिगेड पेट्रोल मैदानावर होणार आहे. बंगालचे नेते आणि मुख्यमंत्री निवडण्यासाठी भाजप विधिमंडळ पक्षाची बैठक शुक्रवारी गृहमंत्री अमित शहा यांच्या उपस्थितीत कोलकात्यातील एका हॉटेलमध्ये झाली. 'या बैठकीला नवनिर्वाचित भाजप आमदार, केंद्रीय निरीक्षक आणि राज्यातील वरिष्ठ नेते उपस्थित होते. गृहमंत्री शहा यांनी अधिकारी यांची विधिमंडळ पक्षनेते पदाची औपचारिक घोषणा केली. भाजपच्या विधिमंडळ पक्षाच्या बैठकीत अधिकारी यांच्या नावाचा प्रस्ताव ठेवण्यात आला होता.

केरळमध्ये काँग्रेस निरीक्षकांचा अहवाल पक्षश्रेष्ठीकडे केरळमध्ये नवनिर्वाचित आमदारांशी चर्चा करण्यासाठी काँग्रेस नेतृत्वाने पाठवलेल्या दोन निरीक्षकांनी आपला अहवाल शुक्रवारी पक्षश्रेष्ठीकडे सादर केला. मावळत्या विधानसभेतील विरोधी पक्षनेते व्ही. डी. सतीशन, ज्येष्ठ नेते रमेश चेन्निल्ला आणि पक्षाचे सरचिटणीस के. सी. वेणुगोपाल हे मुख्यमंत्रीपदाच्या शर्यतीत आहेत.

## 'तारा'ची पहिली चाचणी यशस्वी : शत्रूसाठी ठरणार काळ! भारतीय हवाई दलाची ताकद अनेक पटींनी वाढणार

ओडिशा : संरक्षण क्षेत्रातील आत्मनिर्भर भारत मोहिमेला बळकटी देणारा एक मोठा टप्पा भारताने गाठला आहे. संरक्षण संशोधन आणि विकास संस्था आणि भारतीय हवाई दलाने ७ मे २०२६ रोजी ओडिशाच्या किनारपट्टीवर टॅक्टिकल अॅडव्हान्स्ड रॅज ऑगमेंटेशन या स्वदेशी शस्त्रास्त्राची पहिली यशस्वी चाचणी घेतली. ही भारताची पहिली स्वदेशी ग्लाइड शस्त्रास्त्र प्रणाली असून यामुळे

भारतीय हवाई दलाची ताकद अनेक पटींनी वाढणार आहे.

'तारा' हे एक मॉड्यूलर रॅज एक्सटेंशन किट आहे. सोप्या भाषेत सांगायचे तर, हे तंत्रज्ञान एखाद्या सामान्य आणि अनागडडेड (ज्याचा मार्ग नियंत्रित करता येत नाही अशा) बॉम्बला अत्याधुनिक प्रिसिजन गाइडेड (अचूक लक्ष्य भेदणा-या) शस्त्रात रूपांतरित करते. या किटच्या



वापरामुळे जमिनीवरील शत्रूची टिकाणे उद्ध्वस्त करण्याची क्षमता आणि अचूकता कमालीची वाढते. हे देशातील पहिले ग्लाइड शस्त्र आहे जे अत्याधुनिक असूनही अत्यंत कमी खर्चात तयार करण्यात आले आहे. यामुळे महागड्या क्षेपणास्त्रांवरील अवलंबित्व कमी होईल.

संपूर्णपणे स्वदेशी बनावट या प्रगत प्रणालीची

रचना हैदराबाद येथील रिसर्च सेंटर आणि डीआरडीओच्या इतर प्रयोगशाळांनी मिळून केली आहे. या प्रकल्पात डेव्हलपमेंट कम प्रॉडक्शन पार्टनर्स आणि भारतातील अनेक संरक्षण उद्योगांनी मोलाचा वाटा उचलला आहे. विशेष म्हणजे, चाचणी यशस्वी होताच या उद्योगांनी आता त्याचे उत्पादनही सुरू केले आहे.

संरक्षण मंत्र्यांकडून कौतुक या ऐतिहासिक यशाबद्दल

संरक्षण मंत्री राजनाथ सिंह यांनी डीआरडीओ, हवाई दल आणि संबंधित उद्योगांचे अभिनंदन केले. भारताच्या स्वदेशी संरक्षण क्षमतेला एका नव्या उंचीवर नेणारे हे महत्त्वाचे पाऊल आहे अशा शब्दांत त्यांनी या यशाचा गौरव केला. तसेच, डीआरडीओचे अध्यक्ष डॉ. समीर व्ही. कामत यांनीही या प्रकल्पातील शास्त्रज्ञ आणि कर्मचा-यांच्या परिश्रमांचे कौतुक करत ही भारतासाठी एक मोठे यश असल्याचे म्हटले आहे.

## ममताराज संपुष्टात : मंत्रिमंडळ बरखास्त, प. बंगालमध्ये भाजपचा सत्ता स्थापनेचा मार्ग मोकळा

कोलकाता : पश्चिम बंगालच्या मुख्यमंत्री ममता बॅनर्जी यांनी राजीनामा देण्यास नकार दिल्यानंतर राज्यपालांनी आज ममता बॅनर्जी यांचे मंत्रिमंडळ बरखास्त केले. विधानसभा निवडणुकीत तृणमूल काँग्रेसचा मोठा पराभव झाल्यानंतरही ममता बॅनर्जी यांनी सत्ता सोडण्यास नकार दिला होता. त्यानंतर आज राज्यपालांनी संवैधानिक अधिकारांचा वापर करत सरकार बरखास्तीचा निर्णय घेतल्याची माहिती समोर आली.

ममता बॅनर्जी यांनी मुख्यमंत्रीपदाचा राजीनामा देण्यास नकार दिल्याने राज्यपालांनी संवैधानिक अधिकाराचा वापर करीत पश्चिम बंगालमधील ममता बॅनर्जी सरकारचे मंत्रिमंडळ बरखास्त केले. या विधानसभेचा कार्यकाळ ८ मे २०२१ ते ७ मे २०२६ पर्यंतच होता. याचाच आधार घेऊन नियमानुसार जुनी विधानसभा भंग करण्यात आली. राज्यपालांच्या या निर्णयामुळे भाजपचे नवे सरकार स्थापन करण्याचा मार्ग मोकळा झाला आहे.

या आधी तृणमूल काँग्रेस प्रमुख ममता बॅनर्जी यांनी निवडणुकीचा निकाल हा जनादेश नसून कटकारस्थान

असल्याचा आरोप केला होता. आमचा पराभव जनतेमुळे नाही तर निवडणूक प्रक्रियेत झालेल्या गैरप्रकारामुळे झाला आहे, असा दावा त्यांनी केला होता. त्यांनी भाजपपेक्षा निवडणूक आयोगाविरोधातच आमची लढाई होती,



असा गंभीर आरोप केला. जवळपास १०० जागांवर जनादेश लुटण्यात आला. मतमोजणी जाणीवपूर्वक संध करण्यात आली. आम्हाला हरवण्यासाठी संपूर्ण यंत्रणा वापरण्यात आली, असाही आरोप त्यांनी केला.

आपण हरलेलो नाही, त्यामुळे लोकभवनात जाऊन राजीनामा देण्याचा प्रश्नच नाही, असे म्हणत मुख्यमंत्रीपदाचा राजीनामा देणार नसल्याचे ममता बॅनर्जी यांनी स्पष्ट केले होते. पराभवानंतर ममता बॅनर्जी यांनी

राष्ट्रीय स्तरावर इंडिया आघाडी मजबूत करण्यावर भर देणार असल्याचे सांगितले होते. सोनिया गांधी, राहुल गांधी आणि इंडिया आघाडीतील इतर नेत्यांनी मला पाठिंबा दर्शवला आहे, असे त्यांनी म्हटले होते. मी आता एक सामान्य नागरिक आहे.

मी रस्त्यावर उतरून लढणार. अन्यायाविरोधात संघर्ष सुरू ठेवणार, असेही ममता बॅनर्जी यांनी स्पष्ट केले होते. दरम्यान, पश्चिम बंगालमध्ये भाजपच्या पहिल्या सरकारच्या शपथविधीची तयारी सुरू झाली आहे.

आता ९ मे रोजी नव्या सरकारचा शपथविधी भाजपने पश्चिम बंगालमध्ये सत्ता स्थापनेची जोरदार तयारी केली असून, ९ मे रोजी कोलकात्यातील ब्रिगेड पेट्रोल प्राउंड येथे शपथविधी सोहळा पार पडणार आहे. या कार्यक्रमासाठी मोठ्या प्रमाणात सुरक्षा व्यवस्था तैनात केली जाणार आहे. या शपथविधी सोहळ्यासाठी पंतप्रधान नरेंद्र मोदी, केंद्रीय गृहमंत्री अमित शहा, संरक्षणमंत्री राजनाथ सिंह आणि भाजपशासित राज्यांचे मुख्यमंत्री उपस्थित राहण्याची शक्यता आहे.


## अमरावतीच्या राज्य सेवाहक्क आयुक्तपदी अरुण डोंगरे यांची नियुक्ती मंगळवारी मुंबई येथे पद व गोपनीयतेची शपथ

नागपूर : राज्य सेवाहक्क आयोगाच्या अमरावती विभागाचे आयुक्त म्हणून म्हाडाचे सेवानिवृत्त मुख्य अधिकारी तथा वरिष्ठ सनदी अधिकारी अरुण डोंगरे यांची नियुक्ती करण्यात आली आहे.

राज्य सेवाहक्क आयुक्त म्हणून राज्यपालांच्या वतीने आयोगाचे मुख्य आयुक्त मनुकुमार श्रीवास्तव मंगळवार दिनांक १२ मे रोजी राज्य सेवाहक्क आयुक्त म्हणून त्यांना पद व गोपनीयतेची शपथ देणार आहेत.

मुंबई येथील म्हाडाच्या बिल्डिंग रिपेअर अँड री कन्स्ट्रक्शन बोर्डाचे मुख्य अधिकारी म्हणून अरुण डोंगरे हे सेवानिवृत्त झाल्यानंतर शासनाने त्यांची सेवाहक्क आयुक्त म्हणून नियुक्ती केली आहे. शासकीय सेवेत सर्वसामान्य जनतेला न्याय मिळावा या सामाजिक बांधीलकीने त्यांनी काम केले असून, शासकीय सेवेची सुरुवात उपजिल्हाधिकारी तथा

उपविभागीय अधिकारी मंगरूळपीर येथून झाली आहे. अमरावती विभागात मूर्तिजापूर, दारव्हा, अचलपूर येथे उपविभागीय अधिकारी म्हणून काम केल्यानंतर अतिरिक्त जिल्हाधिकारी अमरावती तसेच महसूल उपायुक्त अमरावती व नागपूर या पदावरही काम केले आहे.



अमरावती महापालिका आयुक्त म्हणून शहराच्या स व ा ं ग ण विकासासोबतच ऑनलाइन इमारत परवाना पद्धत लागू केली आहे. त्यामुळे सर्वसामान्य जनतेला घर बांधणीसाठी सुलभपणे परवानगी मिळत आहे. सोलापूर जिल्हा परिषदेचे मुख्य कार्यकारी अधिकारी असताना स्वच्छ भारत अभियानात केलेल्या उत्कृष्ट कामगिरीबद्दल मुख्यमंत्री देवेंद्र फडणवीस व अभिनेते अभिताभ बच्चन यांच्या हस्ते

त्यांचा गौरव करण्यात आला होता. यशवंत पंचायतराज अभियानातही त्यांना राज्यात द्वितीय क्रमांक मिळाला आहे. नांदेडचे जिल्हाधिकारी या पदावर काम करताना जलयुक्त शिवार ही योजना अत्यंत प्रभावीपणे राबवली. या योजनेचा राज्यस्तरावर गौरव करण्यात आला.

शिर्डी येथील साईबाबा संस्थानचे मुख्य कार्याधिकारी तसेच शासनाच्या विविध विभागात त्यांनी यशस्वीपणे सेवा दिली आहे. मुंबई येथील म्हाडामध्ये मुख्याधिकारी असताना इमारतीमध्ये राहणाऱ्या नागरिकांना त्यांचा हक्क अबाधित राहावा, त्यांना वेळेत भाडे मिळावे व इमारतीचे नियोजित वेळेत बांधकाम करून पुनर्वसन करण्यासंदर्भातील महत्त्वपूर्ण शासन निर्णय त्यांच्या कार्यकाळात निर्गमित करण्यात आला. त्यांच्या प्रभावी व उत्कृष्ट कार्याची दखल घेऊन शासनाने त्यांची अमरावतीचे राज्य सेवाहक्क आयुक्त म्हणून नियुक्ती केली आहे.

संपादकीय

आवडते-नावडते  
विरोधक हा निरंतर खेळ

महाराष्ट्रात आवडते विरोधक व नावडते विरोधक याचा भेद समजून घ्यायचा असेल तर कोणत्या काळात कोणत्या विरोधी नेत्याला वेगवेगळ्या संस्था, उपक्रम स्थापन करता आले. त्यांच्या संस्थांना, उपक्रमांना सरकारी मदत सतत मिळत गेली, याचा मागोवा घेतला पाहिजे.

पश्चिम बंगालमध्ये तृणमूल काँग्रेस आणि तामिळनाडूमध्ये द्रविड मुन्नेत्र कळघम यांना विधानसभा निवडणुकीत सणसणीत पराभव स्वीकारावा लागल्यानंतर त्यांच्या आणि त्यांचे प्रमुख अनुक्रमे ममता बॅनर्जी व एम. के. स्टॅलिन यांच्या भवितव्यापुढे प्रश्नचिन्ह उभे ठाकले आहे. महाराष्ट्रात मात्र राष्ट्रवादी काँग्रेसच्या प्रमुख उपमुख्यमंत्री सुनेत्रा पवार यांच्या विक्रमी मताधिक्यासह मिळालेल्या विजयामुळे हा प्रादेशिक पक्ष टिकणार हे निश्चित आहे.

राजकारणात आवडता विरोधक आणि नावडता विरोधक अशा दोन संकल्पना वरवर दिसत नसल्या तरी पडद्यामागे अस्तित्वात असतात. सत्ताधारी पक्षाच्या सोयीचा विरोधक आवडता आणि गैरसोयीचा तो नावडता असतो. पंजाबमध्ये मागील निवडणुकीत आम आदमी पार्टीन विधानसभा जिंकली ती अशाच संकल्पनेवर. तिथे काँग्रेसचा पाडाव करायला हा पक्ष कामाला आला. आता त्याची गरज संपत आली आहे. या आधी अकाली दल काँग्रेसला सतत आव्हान देत होता तेव्हा त्याचे सर्व नखरे सहन करत भाजपा त्यांच्या सोबत युतीत होता.

तमिळनाडूमध्ये द्रमुकला पराजित करण्याची धमक एका सिनेनायकातच असू शकते यावर आधारित काम झाले. एकाचवेळी शहरी आणि ग्रामीण भागात सर्व समाजघटकातील बहुतेक मतदारांनी तमिळनाडू वेत्ती कळघम (टीव्हीके) या पक्षाच्या पाठीशी उभे राहणे उगाच घडत नसते. तमिळनाडूत विजय या अभिनेत्याने गेल्या काही वर्षांत जे सिनेमे केले त्यातील बरीच कथानके सरकारी व्यवस्थेच्या विरोधात दिलेल्या लढ्याची होती. त्याचा योग्य तो संदेश लोकांमध्ये पोहचत असताना द्रमुकच्या विरोधकांकडून त्याला हवा देण्याचे प्रयत्न झालेच नसेल, असे म्हणणे कठीण आहे.

महाराष्ट्राच्या मातीत राजकीय कथानके वेगळ्या अर्थाने आकाराला येत असतात. शिवसेनेच्या स्थापनेनंतर काही वर्षांतच या पक्षाला उपहासाने वसंतसेना म्हटले जाऊ लागले होते. त्यावेळचे मुख्यमंत्री वसंतराव नाईक पडद्याआडून सेनेला बळ देतात असा आरोप तेव्हाचे विरोधक डावे पक्ष, प्रजा समाजवादी, शेका पक्ष करत असत. मुंबईवर खऱ्या अर्थाने राज्य केले ते कामगारांनीच. त्यांचे नेतृत्व करणाऱ्या नेत्यांनी काँग्रेसला हैराण करून टाकले होते. तेव्हा शिवसेनेने त्या वर्चस्वाला सुकंग लावला. अर्थात याला अनेक बाजू असल्या तरी श्लेष असाच आहे.

महाराष्ट्रासारख्या साधनसंपत्तीने श्रीमंत राज्यावर आपली एकमुखी सत्ता असावी असे काँग्रेस व भाजपा या दोन्ही राष्ट्रीय पक्षांना वाटणे अनेकसिंघिक नाही. पण एकीकडे शरद पवारांनी राष्ट्रवादी काँग्रेसचा गड मजबूत बांधला आणि काँग्रेससमोर आघाडी करण्याशिवाय पर्याय उरला नाही. तेव्हा राष्ट्रवादीला शह देण्यासाठी विरोधी बाकावरील काही नेत्यांचा खुबीने वापर करून घेण्यात आला. त्यामुळे विरोधकातच दोन गट पडले होते. हे राजकारण काँग्रेसचे मुख्यमंत्री चतुराईने खेळत राहिले. जेव्हा नारायण राणे अस्वस्थ होऊन बाहेर पडले तेव्हा काँग्रेस नेतृत्वाने त्यांना पक्षात खेचले. पुढे राज ठाकरे नाराज होऊन बाहेर पडले व स्वतंत्र पक्ष काढला तेव्हा आंदोलन, अटक या प्रकरणात महाराष्ट्र नवनिर्माण सेनेची हवा तयार झाली. २००९ च्या निवडणुकीत त्याचा अचूक लाभ काँग्रेस राष्ट्रवादीने सत्ता टिकविण्यासाठी घेतला.

महाराष्ट्रात आवडते विरोधक व नावडते विरोधक याचा भेद समजून घ्यायचा असेल तर कोणत्या काळात कोणत्या विरोधी नेत्याला वेगवेगळ्या

संस्था, उपक्रम स्थापन करता आले. त्यांच्या संस्थांना, उपक्रमांना सरकारी मदत सतत मिळत गेली. कधी चौकशीचा ससेमिरा मागे लागला नाही, तसेच त्यांच्या मतदारसंघात त्यांना व्यक्तिगत कधी त्रास झाला नाही, याचा मागोवा घेतला की हे सहज लक्षात येते. नवा दिवस नवे आडाखे या प्रमाणे राजकारण फिरता ते २०१० च्या आणि २०२० च्या दशकात येते. राज्यात मराठा मतदान बऱ्यापैकी संघटीतपणे होत असते आणि ते सहकारी संस्थांच्या भोवती फिरते.

ज्ञानदीप भडगावचा अनुराग वाघमोडे १०० % गुणांसह राज्यात पहिला सलग २५ वर्षे १०० टक्के निकालाची परंपरा कायम

खेड - दि. ०८ मे, ज्ञानदीप शिक्षण प्रसारक मंडळ, खेड (रत्नागिरी) या शैक्षणिक संस्थेच्या कै. प्रभाकर गजानन कांबळे ज्ञानदीप विद्या मंदिर,

भडगाव या प्रशालेतील अनुराग महादेव वाघमोडे याने १०० % गुण मिळवून राज्यात प्रथम येण्याचा बहुमान मिळविला आहे. तर वृषभ दिगंबर देवघरकर ९९.६० % गुण मिळवून राज्यात तृतीय, दिशा दिलीप मोहिते ९९.४० % गुण मिळवून राज्यात चौथी आली आहे. आर्यन बाळासाहेब भगत ९८.८० % गुण मिळवून प्रशालेत चौथा तर शिवराज राजेश सूर्यवंशी ९८.४० % गुण मिळवून प्रशालेत पाचवा आला आहे. ४६ विद्यार्थ्यांपैकी २८ विद्यार्थ्यांनी ९०.०० % पेक्षा

अधिक गुण मिळविले आहेत. वर्गातील सर्व विद्यार्थी प्रथम श्रेणी प्राप्त करून उत्तीर्ण झाले आहेत. इ

आर्या गजेंद्र बेंद्रे - १०० गुण, इंग्रजी विषयात प्रथम - अनुराग महादेव वाघमोडे - ९८ गुण, गणित

अनुराग महादेव वाघमोडे - १०० गुण इंग्रजी विद्यार्थ्यांना संस्थेचे सल्लागार व पुणे येथील तज्ज्ञ

यांनी मार्गदर्शन केले.

विद्यार्थ्यांच्या उज्वल यशाबद्दल संस्थेचे अध्यक्ष अरविंद तोडकरी, उपाध्यक्ष डॉ. रमणलाल तलाठी, सरचिटणीस माधव पेते, खजिनदार विनोद बेंडखळे, विश्वस्त व जनसंपर्क अधिकारी दीपक लढढा, विश्वस्त पराज जोयसर, भालचंद्र कांबळे, संस्थापक सरचिटणीस प्रकाश गुजराथी, संस्थापक सदस्य चंदन पाटणे, प्रफुल्ल महाजन, अनिल शिवदे, संस्था सदस्य रुपल पाटणे व सल्लागार मंडळ सदस्य, ज्ञानदीप परिवारातील सर्व मुख्याध्यापक, प्राचार्य, शिक्षक व शिक्षकेतर कर्मचारी यांनी अभिनंदन केले व शुभेच्छा दिल्या.



विषयातील प्रथम विद्यार्थी इमरारी विषयात प्रथम - वेदा दिनेश शिरीषकर - ९९ गुण, संस्कृत विषयात प्रथम - अनुराग महादेव वाघमोडे, वेदा दिनेश शिरीषकर, विश्वश्री रोहिदास केंद्रे,

विषयात प्रथम - वृषभ दिगंबर देवघरकर, दिशा दिलीप मोहिते, आर्य योगेश चिले, इंग्र संदेश पाटणे - १०० गुण, विज्ञान विषयात प्रथम - अनुराग महादेव वाघमोडे - १०० गुण, समाजशास्त्र विषयात प्रथम -

मार्गदर्शक श्रीरंग बापट, मुख्याध्यापक राजकुमार मगदूम, पर्यवेक्षक संतोष भोसले, वर्गशिक्षक राणिणी जामकर, सुनील यादव, दिलीप मोहिते, विनोद टेंबे, महादेव वाघमोडे, संदेश जाधव, शांतीलाल आव्हाड, रामचंद्र भिंगारे

राजापुरात मान्सूनपूर्व पावसाची जोरदार एंट्री  
आंबा बागायतदारांचे मोठे नुकसान

राजापूर ०८:- राजापूर शहरासह तालुक्यात आज ८ मे शुक्रवार रोजी सायंकाळी मान्सूनपूर्व पावसाने जोरदार हजेरी लावली. इ सायंकाळी साडे सहाच्या सुमारास अचानक काळ्याकुट्ट ढगांनी आकाश व्यापले आणि जोरदार वादळी वाऱ्यासह पावसाला सुरुवात झाली. या अचानक आलेल्या पावसामुळे नागरिक, व्यापारी तसेच शेतकरी वर्गाची मोठी तारांबळ उडाली. इंदुपारपासूनच वातावरणात मोठ्या प्रमाणात बदल जाणवत होता. उष्णतेची तीव्रता वाढली होती. सायंकाळी पाचनंतर ढगाळ वातावरण निर्माण झाले

आणि त्यानंतर काही वेळातच वादळी वाऱ्यासह मुसळधार पावसाने हजेरी लावली. राजापूर शहर परिसरासह तालुक्यातील विविध भागांत पावसाच्या जोरदार सरी कोसळल्या. इया अवकाळी पावसाचा सर्वाधिक फटका आंबा बागायतदारांना बसला आहे. वादळी वाऱ्यामुळे अनेक ठिकाणी आंब्यांची मोठ्या प्रमाणात गळती झाली असून बागायतदारांचे अतोनात नुकसान झाले आहे. हंगामाच्या शेवटच्या टप्प्यात असताना झालेल्या या पावसामुळे शेतकरी हवालदिल झाले आहेत. इंदूरम्यान, हवामान विभागाचे रत्नागिरी जिल्ह्यासाठी

‘यलो अलर्ट’ जारी केला असून ३० ते ४० किलोमीटर प्रतितास वेगाने वारे वाहण्याची तसेच विजांच्या कडकडाटासह जोरदार पावसाची शक्यता वर्तवली आहे. प्रशासनाने नागरिकांना सतर्क राहण्याचे आवाहन केले असून विजांच्या कडकडाटावेळी घराबाहेर न पडण्याचा सल्ला दिला आहे. इराजापूर बाजारपेठेत खरेदीसाठी आलेल्या नागरिकांची तसेच व्यापाऱ्यांचीही या अचानक आलेल्या पावसामुळे मोठी धावपळ उडाली. काही ठिकाणी वाऱ्यामुळे फलक व तात्पुरत्या शेड्स हलल्याचेही दिसून आले.



श्री.वटवृक्ष स्वामी महाराज मंदीरात आज देऊळ बंद - २ चित्रपट टिझरचे चेअरमन महेश इंगळे यांच्या हस्ते अनावरण

श्रीशैल गवंडी, अ.कोट सुमारे दहा वर्षांपूर्वी झालेले व श्री स्वामी समर्थांच्या अवतार कार्यावर आधारित दिग्दर्शक प्रविण तरडे निर्मित देऊळ बंद या मराठी चित्रपटास राज्यातील तमाम स्वामी भक्तांसह सर्वांनीच उत्स्फूर्त प्रतिसाद दिल्यानंतर दिग्दर्शक प्रविण तरडे यांनी मोठ्या भक्तीभावाने देऊळ बंद २ या चित्रपटाची निर्मिती केली आहे. आज या देऊळ बंद २ या मराठी चित्रपटाच्या टिझरचा अनावरण सोहळा येथील श्री वटवृक्ष स्वामी महाराज मंदीरात मोठ्या भक्तीभावाने संपन्न झाला. हा सोहळा देऊळ बंद - २ चित्रपटाचे दिग्दर्शक - अभिनेते प्रविण तरडे, अभिनेत्री स्नेहल तरडे, जेष्ठ अभिनेते स्वामी समर्थ फेम मोहन जोशी, निर्माते कैलाश वाणी, जयश्री वाणी, कैवल्य वाणी, जुईली वाणी यांच्या प्रमुख उपस्थितीत येथील श्री वटवृक्ष स्वामी महाराज देवस्थानचे चेअरमन व नगरसेवक महेश इंगळे, प्रथमेश इंगळे यांच्या हस्ते ऑनस्क्रीन बटन दाबून टिझरचा अनावरण सोहळा मोठ्या भक्तीभावाने संपन्न झाला. यावेळी उपस्थित मान्यवरांनी आपले मनोगत व्यक्त करून २१ मे रोजी संपूर्ण महाराष्ट्रात प्रदर्शित होणारा हा देऊळ बंद २ हा मराठी चित्रपट स्वामी भक्तांनी जरूर पहावा असे

आवाहन केले. यावेळी मंदीर समितीचे सचिव आत्माराम घाटगे, विश्वस्त महेश गोगी, मंदार महाराज पुजारी, श्रीशैल गवंडी, प्रा.शिवशरण अचलेर, कोरिओग्राफर

मुळातच मी स्वामी भक्त असल्याने स्वामींची व्यक्तीरेखा साकारण हे माझ्यासाठी खूप मोठे आशिर्वाद आहे. देऊळ बंद २ या चित्रपटात शेतकरी कुटूंबांन घेतलेली देवाची

नियमीतपणे स्वामींचे नाम घ्यावे बाकी आपल्या जीवनाचे कल्याण करण्यास स्वामी समर्थ आहेतच. देऊळ बंद या शिर्षकावर स्वामींच्या विविध भक्तीमार्गावर आपण भविष्यात एकूण ११ भाग प्रदर्शित करण्याचा निर्णय करण्याचा निर्णय घेतला आहे त्याला त्याला स्वामी यश देतीलच, त्यापैकी आता देऊळ बंद २ प्रदर्शित होत आहे, त्याला स्वामी भक्त निश्चीतच दाद देतील - प्रविण तरडे - पुणे, दिग्दर्शक देऊळ बंद - जवळपास दहा वर्षांपूर्वी दिग्दर्शक प्रविण तरडे यांच्या कडून सुरुवातीला चित्रपटाचे देऊळ बंद हे नाव ऐकून मला खूप आश्चर्य वाटले, परंतु त्यांनी नंतर कथेचा मुख्य गाभा समजावून सांगितला. मग आम्ही चित्रपटाच्या चित्रीकरणाला संमती दिली होती. म्हणजे थोडक्यात नास्तिक माणूस देवाचं देऊळ बंद करायला निघतो म्हणून देऊळ बंद हे शिर्षक देण्यात आलं आहे.

तोच शास्त्रज्ञ स्वामींच्या चरणी नतमस्तक होतो. आता

देऊळ बंद २ या दुसऱ्या भागात टॅंगलाइन आहे आता परीक्षा देवाची पहिल्या भागात भक्ताची परीक्षा होती, आता देवाची परीक्षा आहे. पोस्टरमध्ये पण स्वामी प्रसन्न आहेत पण भक्त रागात आहे. थोडक्यात देऊळ बंद हे नाव श्रद्धा विरुद्ध अश्रद्धा या संघर्षाचं प्रतीक आहे. देव नाकारणारा माणूस शेवटी देवाला शरण जातो हीच सिनेमाची थीम आहे. प्रविण तरडेनी खूप विचार करून हे नाव दिलंय. प्रविण तरडे यांच्यावर श्री स्वामी समर्थांची नक्कीच कृपा आहे, म्हणूनच त्यांच्या चित्रपट सेवेला स्वामींनी भरभरून यश व समृद्धी दिली आहे असेच यश देऊळ बंद २ या चित्रपटालाही स्वामी नक्कीच देतील असा विश्वास व्यक्त करतो व माझ्या कडून तसेच देवस्थानचे सर्व विश्वस्त पदाधिकारी व मित्रमंडळी कडून आज संपन्न झालेल्या देऊळ बंद २ या चित्रपटाच्या टीझर अनावरण सोहळ्यास व चित्रपटाच्या प्रदर्शनास शुभेच्छा व्यक्त करतो. || श्री स्वामी समर्थ || - श्री.महेश क.इंगळे - चेअरमन श्री.वटवृक्ष स्वामी महाराज देवस्थान अक्कलकोट/ मा.नगराध्यक्ष तथा विद्यमान नगरसेवक, नगर परिषद, अक्कलकोट)



नंदकुमार जाधव, कुणाल मांजरेकर, चैतन्य दळवी, प्रद्युम्न जोशी, अभियंता नवनाथ बनकर, सुनिल नाईकवडी, सागर गोंडाल, रमेश शिंदे, विपूल जाधव, श्रीकांत मलवे, सुनिल पवार, ओंकार महाडीक, अविनाश क्षीरसागर आदींसह देऊळ बंद २ चित्रपट संपूर्ण टीमसह भाविक भक्त मोठ्या संख्येने उपस्थित होते. श्री स्वामी समर्थांची भूमिका साकारल्यामुळे माझ्या अंगी असलेला अष्टपैलू अभिनेता समाज व स्वामी भक्तांनी पाहिला आहे.

परीक्षा हा अद्भुत प्रसंगावर विषय हाताळण्यात आला आहे जो स्वामी भक्तांना नक्कीच भावेल म्हणून सर्व स्वामी भक्तांनी हा चित्रपट प्रदर्शित झाल्यानंतर नक्कीच पहावा - जेष्ठ अभिनेते मोहन जोशी - मुंबई, श्री.स्वामी समर्थ फेम, देऊळ बंद प्रविण तरडे सारख्या नास्तिक माणसाला स्वामींनी भक्तीमार्ग दाखवून त्याचे जीवन व संसार उभे केले आहे, म्हणून स्वामी भक्तांनी व नागरिकांनी आपल्या कष्टा सोबत

## चंद्रकांत बाईत विद्यालय व कनिष्ठ महाविद्यालय आबलोली दहावीचा निकाल ९५.५५ टक्के

आबलोली (संदेश कदम)

गुहागर तालुक्यातील आबलोली येथील चंद्रकांत बाईत विद्यालय व कनिष्ठ महाविद्यालय या विद्यालयाचा इयत्ता १० वीचा निकाल ९५.५५% लागला असून इयत्ता १० च्या परीक्षेसाठी एकूण ४५ विद्यार्थी बसले होते त्यापैकी ४३ विद्यार्थी उत्तीर्ण झाले असून कुमारी पद्मश्री प्रसन्न वैद्य हिने ८८.८० % गुण मिळवून आबलोली विद्यालयात प्रथम क्रमांक पटकावला आहे. तर कुमारी गार्गी उल्हास काळे हिने ८६.६०% गुण मिळवून द्वितीय क्रमांक पटकावला आहे तर कुमारी अनुष्का शिवाजी भोसले हिने ८६.००% गुण मिळवून तसेच कुमार साईराज शेखर अलीम याने ८६.००% गुण मिळवून तृतीय क्रमांक पटकावला आहे. या



परीक्षेसाठी एकूण ४५ विद्यार्थी बसले

होते पैकी ४३ विद्यार्थी उत्तीर्ण झाले आहेत. चंद्रकांत बाईत विद्यालय व कनिष्ठ महाविद्यालय आबलोली या विद्यालयाचा इयत्ता १० वीचा निकाल ९५.५५% लागला आहे. सर्व यशस्वी विद्यार्थ्यांचे आणि त्यांच्या पालकांचे तसेच मार्गदर्शक शिक्षकांचे विद्यालयाचे मुख्याध्यापक धनाजी गिरी, लोक शिक्षण मंडळ आबलोली या मंडळाचे अध्यक्ष चंद्रकांतशेट बाईत, मुख्य कार्यकारी अधिकारी सचिनशेट बाईत आणि संचालक मंडळाच्या सर्व सदस्य, पदाधिकार्यांनी अभिनंदन करून पुढील वाटचालीस शुभेच्छा दिल्या.

## एक्सलंट अकॅडमी इंग्लिश मीडियम स्कूल आबलोली या स्कूलचा १० वीचा निकाल १००%

आबलोली (संदेश कदम)

गुहागर तालुक्यातील एक्सलंट अकॅडमी इंग्लिश मीडियम स्कूल आबलोली या स्कूलचा इयत्ता १० वीचा निकाल १००% लागला आहे.

इयत्ता १० वीच्या बोर्डाच्या परीक्षेसाठी एकूण ७ विद्यार्थी बसले होते. हे ७ विद्यार्थी चांगल्या गुणांनी उत्तीर्ण झाले आहेत. कुमारी शर्वरी श्याम पवार हिने ८२.८० गुण मिळवून स्कूलमध्ये प्रथम क्रमांक पटकावला आहे. तर कुमार कार्तिक

सुनील मोहित याने ६९.४०% गुण मिळवून द्वितीय क्रमांक पटकावला आहे तर कुमारी फरीना वसीम कुरेशी हिने ६५.४०% गुण मिळवून तृतीय क्रमांक पटकावला आहे. या सर्व यशस्वी विद्यार्थ्यांचे, मार्गदर्शक शिक्षकांचे आणि त्यांच्या पालकांचे चंद्रकला फाउंडेशनचे संस्थापक, अध्यक्ष सचिनशेट बाईत, सेक्रेटरी सौ. स्नेहल बाईत, स्कूलच्या मुख्याध्यापिका सौ. नेत्रा रहाटे यांनी अभिनंदन करून पुढील वाटचालीस शुभेच्छा दिल्या आहेत



## नॅशनल हायस्कूल दापोली चा निकाल शंभर टक्के

दापोली ०८:- मुस्लिम एज्युकेशन सोसायटी संचलित नॅशनल हायस्कूल अँड ज्युनिअर कॉलेज दापोली चा इयत्ता दहावीचा निकाल शंभर टक्के लागला असून प्रशालेने यशाची परंपरा कायम ठेवली आहे. परीक्षेत प्रशालेतील सर्वच्या सर्व म्हणजे ७८ विद्यार्थी उत्तीर्ण झालेले आहेत.



प्रशालेतून कु.जिया जमीर जमादार हिने ९४.८० टक्के गुण घेत प्रथम क्रमांक, कु.शिफा जमीर चिपळूणकर ९१.६० टक्के गुण घेत द्वितीय क्रमांक, कु. नौफ शौकत कॉडविलकर हिने ८८.२० टक्के गुण घेत तृतीय क्रमांक पटकावला. उत्तीर्ण झालेल्या विद्यार्थ्यांपैकी

१८ विद्यार्थी विशेष प्राविण्या सह, २८ विद्यार्थी प्रथम श्रेणीत, ३१ विद्यार्थी द्वितीय श्रेणीत व एक विद्यार्थी उत्तीर्ण श्रेणीत उत्तीर्ण झालेला आहे.

या उज्वल यशाबद्दल संस्थेचे अध्यक्ष नजीर पठाण, गव्हर्निंग बोर्डी चेअरमन लियाकत रखांगे, शाळा व्यवस्थापन समितीचे अध्यक्ष जावेद मणियार, सचिव इकबाल परकार, कॉलेज कमिटी चे अध्यक्ष आरिफ मेमन, संस्थेच्या सर्व सदस्यांनी उत्तीर्ण झालेल्या विद्यार्थ्यांचे तसेच मुख्याध्यापक अय्युब मुल्ला सह प्रशालेतील सर्व शिक्षक व शिक्षकेतर कर्मचाऱ्यांचे अभिनंदन केले.

## ज्ञानदीप विद्यामंदिर दापोली इयत्ता दहावी बोर्ड परीक्षेत १००% यशाची परंपरा कायम

दापोली ०८:- ज्ञानदीप दापोली संचलित ज्ञानदीप विद्यामंदिर दापोली या प्रशालेचा एस. एस.सी परीक्षा मार्च २०२६ चा निकाल १०० % लागला असून प्रशालेची १००% यशाची परंपरा कायम राखली आहे. इ. शाळेमध्ये नित्या रवींद्र गायकर हिने ९९.००% गुण मिळवून प्रथम क्रमांक, जान्हवी मोरे ९४.६०% गुण मिळवून द्वितीय क्रमांक तर अथर्व पांडुरंग इंदलकर

याने ९३% गुण मिळवून तृतीय क्रमांक प्राप्त केला आहे. तसेच विशेष प्रावीण्य ४१, प्रथम श्रेणी १४, द्वितीय श्रेणी ११, उत्तीर्ण २ असे एकूण ६८ विद्यार्थी उत्तीर्ण झाले आहेत याबद्दल संस्था अध्यक्षा सरोज मेहता, सेक्रेटरी सुजय मेहता, संस्था संचालक हसमुख जैन, विश्वास काका कदम, रवींद्र कालेकर, सुयोग मेहता, संकेत मेहता, सुहासिनी कोपरकर व सर्व

मेहता परिवार आदि, संस्था पदाधिकारी प्रशालेचे मुख्याध्यापक मधुकर मोरे, शिक्षक प्रतिनिधी सोपान.चौगुले शिक्षकेतर प्रतिनिधी सचिन इदाते व सर्व शिक्षक शिक्षकेतर कर्मचारी यांनी यशस्वी विद्यार्थी, पालक व सहकार्य करणारे सर्व हितचिंतकांचे हार्दिक अभिनंदन केले आहे व पुढील शैक्षणिक कार्यास शुभेच्छा दिल्या आहेत.

ज्ञानदीप दापोली तालुका दापोली संचलित  
ज्ञानदीप विद्यामंदिर दापोली शहर (माध्यमिक)  
तालुका दापोली जिल्हा रत्नागिरी

एस. एस. सी. परीक्षा मार्च २०२६ चा  
शाळेचा १०० टक्के निकाल

कु. जान्हवी सुहासिनी ९९.६०%	कु. नित्या सरोज मेहता ९९%	अथर्व पांडुरंग इंदलकर ९३%
-----------------------------------	---------------------------------	---------------------------------

हार्दिक  
आभिनंदन

## लोकरंग

१ सामाहिक संवाद

शालेय विद्यार्थ्यांसाठी आता विज्ञानवारी राज्यातील शालेय विद्यार्थ्यांना विज्ञान विषयाची गोडी लागावी, प्रयोगातून विज्ञान शिकण्याची सवय लागावी, आणि विज्ञान हा विषय केवळ शालेय पुस्तकापुरता मर्यादित नाही



हे विद्यार्थ्यांना उमगावे यासाठी नव्या शैक्षणिक वर्षापासून राज्यात मुख्यमंत्री विज्ञानवारी हा महत्वाकांक्षी उपक्रम सुरु होणार आहे. या उपक्रमातून विद्यार्थ्यां थेट नासा आणि इसरो सारख्या जागतिक दर्जाच्या संस्थांपर्यंत पोहचण्याची संधी मिळणार आहे. विद्यार्थ्यांना शालेय स्तरावरच विज्ञानाच्या नव्या क्षितिजाची ओळख करून देणाऱ्या या अभिनव उपक्रमाच्या अनुषंगाने राज्याचे शालेय शिक्षण सचिव रणजितसिंह देओल यांच्याशी आजचा सामाहिक संवाद.

१ राज्यात राबविला जाणारा मुख्यमंत्री विज्ञानवारी हा उपक्रम नेमका काय असणार आहे?

राज्यात दरवर्षी होणाऱ्या विज्ञान प्रदर्शनांना आता विज्ञान वारीची जोड मिळणार आहे.

तालुका, जिल्हा आणि राज्य स्तरातून विद्यार्थ्यांची निवड करण्यात येणार असून प्रत्येक टप्प्यावर विद्यार्थ्यांना विज्ञान अनुभवण्याची संधी दिली जाणार आहे. यामुळे स्पर्धा आणि अनुभव या दोन्ही गोष्टींचा संगम साधत विद्यार्थ्यांमध्ये नवोपक्रमाची आवड निर्माण करण्याचा प्रयत्न केला जाणार आहे. या उपक्रमांतरात तालुका स्तरावर अव्वल ठरलेल्या सुमारे २ हजार १४८ विद्यार्थ्यांना राज्यातील विविध सायन्स सेंटर्सना भेट देण्याची संधी मिळेल. त्यानंतर जिल्हा स्तरावर

निवड झालेल्या १८० विद्यार्थ्यांना बंगळूरु येथील इसरो केंद्र पाहत येईल. आणि राज्यातील चमकदार कामगिरी करणाऱ्या ५१ विद्यार्थ्यांना अमेरिकेची वारी करून नासा केंद्राला भेट देण्याची मोठी संधी मिळणार आहे.

२ या उपक्रमाचा उद्देश नेमका काय आहे? राष्ट्रीय शिक्षण २०२०च्या पाठ्यपुस्तकाच्या विज्ञानवारी हा उपक्रम राज्यातील शाळांमध्ये राबविण्यात येत असून विद्यार्थ्यांमध्ये वैज्ञानिक दृष्टिकोन, तर्कशुद्ध विचारसरणी आणि समस्या सोडविण्याची क्षमता विकसित करण्यावर भर दिला जाणार आहे. डिजिटल साधने, कृत्रिम ज्ञान आणि प्रयोगाधारित शिक्षणाच्या माध्यमातून शिकणे अधिक रंजक आणि अनुभवाधारित करणाऱ्याचा या उपक्रमाचा मुख्य उद्देश आहे. ३ इसरो आणि नासाच्या दौऱ्याचा खर्च कोण

करणार आहे?

राज्यस्तरावरील विजेत्यांसाठी नासाची आठ दिवसांची भेट आयोजित करण्यात येणार असून या दौऱ्यातील विमान प्रवास, व्हिसा, निवास आणि स्थानिक प्रवासाचा संपूर्ण खर्च सरकारकडून उचलला जाणार आहे. या दौऱ्यासाठी सुमारे ३.३ कोटींची तरतूद करण्यात आलेली आहे. त्यामुळे ग्रामीण आदिवासी आणि इतर भागातील विद्यार्थ्यांना देखील जागतिक स्तरावरील विज्ञानवारीचा अनुभव घेता येणार आहे.

२ चला पर्यटनाला वर्ध्यातील सेवामार्ग आणि पवनार महाराष्ट्रातील विदर्भातील वर्धा हा जिल्हा देशाच्या दोन महान सुपुत्रांमुळे पावन असा जिल्हा म्हणून ओळखला जातो. स्वधर्मीय जमनलाल बजाज यांच्या विनंतीवरून सन १९३६ साली महात्मा गांधी वर्ध्याला आले. त्यांनी आश्रम तत्कालीन सेगावात करण्याचे निश्चित केले. सेवामार्ग आश्रमातूनच देशाची स्वातंत्र्य संग्राम चळवळ पूर्ण अर्थाने सुरु होती. आजही गांधीजींचे उपयोगातील साहित्य सेवामार्ग येथील आश्रमात पाहावयास मिळते. आश्रमाच्या परिसरातच आदी निवास, बापू कुटी, 'बा'कुटी, आखरी निवास, महादेव कुटी, किशोर कुटी आदी ऐतिहासिक ठेवा जपण्यात आलेला आहे. या सर्वांची देखरेख आश्रम ट्रस्ट करत असते. सेवामार्ग आश्रमाच्या बाजूलाच गांधीजींच्याय जीवनावर आधारित चित्रप्रदर्शनी आहे. तसेच भारत सरकारच्या पर्यटन आणि विकास खात्यांतर्गत पर्यटकांसाठी आश्रमाच्या परिसरातच यात्रेकरूंसाठी निवासाची सोयही आहे. महात्मा गांधींच्या स्मरणार्थ सन १९४४ साली कस्तुरबा रुग्णालयाची स्थापनाही सेवामार्ग येथे करण्यात आलेली आहे.

त्याचबरोबर डॉ. सुशीला नायर यांनी सन १९६९ साली महात्मा गांधी वैद्यकीय महाविद्यालय सेवामार्ग येथे सुरु केलेले आहे.

वर्ध्याचापासून पाच मैलाच्या अंतरावर धाम नदी काठावर पवनार हे गाव आहे. याठिकाणी आचार्य विनोबा भावेंनी १९३४ साली परमधाम आश्रमाची स्थापना केली. स्वोशांती, ब्रह्ममच्याच शोधात निघालेल्या विनोबाजींवर महात्माऊ गांधीजींच्याच विचारांचा प्रभाव पडला. त्यामुळे त्यांनी अंतर्मनाचा ठाव लक्षात घेऊन पदयात्रा, भूदान चळवळ राबविली. तसेच येथूनच भारत छोडो आंदोलनाचे नेतृत्व केले. आणखीन एक वैशिष्ट्य म्हणजे महात्मा गांधीजींच्या अस्थीचे या धाम नदीतच विसर्जन करण्यात आले होते.

३ नोंद स्विगी रेस्टॉरंट अर्बोर्स २०२६:ची घोषणा भारतातील अग्रेसर ऑन-डिमांड सोयीस्कर प्लॅटफॉर्म असलेल्या स्विगीने त्यांच्या आतापर्यंतच्या सर्वात मोठ्या देशव्यापी आवृत्तीचा भाग म्हणून स्विगी रेस्टॉरंट अर्बोर्स २०२६ च्या मुंबईतील विजेत्यांची घोषणा केली. या पुरस्कारांसाठी ६.४३ लाख युनिक युजर्सकडून १.३ कोटींहून अधिक अभूतपूर्व मते मिळाली, ज्यामुळे कंपनीने मागील वर्षाच्या तुलनेत २.२ पट मोठी झेप घेतली आहे, यामुळे ही आजवरची

सर्वात मोठी आवृत्ती ठरली आहे. १६० हून अधिक शहरे, ११० श्रेणी आणि १५,००० विजेते ब्रँड्स यामध्ये विस्तारलेल्या या वर्षीच्या पुरस्कारांनी फूड डिलिव्हरी आणि हॉटेलमधील जेवणाच्या अनुभवांमधील सर्वोत्तम कामगिरीचा गौरव केला. मतदानाच्या लिंक्स ४३.८ लाख युजर्सनी शेअर केल्यामुळे या सहभागाचा विस्तार वाढला, ज्यामध्ये प्लॅटफॉर्मवर नवीन असलेल्या २५ युजर्सनी सहभाग नोंदवला. २०२६ च्या आवृत्तीत प्रादेशिक श्रेणी आणि शहरांनुसार मिळणाऱ्या प्रतिसादाद्वारे अधिक सखोल सुसंगतता दिसून आली, तसेच दिल्लीसारख्या उच्च सहभाग असलेल्या बाजारपेठांवर लक्ष केंद्रित करून शहरांची निवड अधिक सुव्यवस्थित करण्यात आली. मुंबईत, फूड डिलिव्हरी आणि हॉटेलमधील जेवणाच्या श्रेणींमधील लोकल लेजेंड्सने शहराच्या वैविध्यपूर्ण आणि विकसित होत असलेल्या खाद्यपदार्थांच्या आवडीनिवडीचे प्रतिबिंब उमटवले. फूड डिलिव्हरीमध्ये बेहरोझ बिर्याणी, सँडविचझ मुंबईज्? बेस्ट सँडविच, बॉक्स८ देसी मील्स, झाझा मुघल बिर्याणी, थिओब्रामा, आणि चारकोल ईट्स बिर्याणी अँड बिरॉन्ड हे अव्वल विजेते ठरले असून, यामध्ये प्रतिष्ठित जुने ब्रँड्स आणि नवीन काळातील आवडत्या ब्रँड्सचे मिश्रण दिसून आले.



संकलन संयोजन  
सुबोध रणशेखरे  
संपर्क - ९८३३१४६३५६  
इमेल -  
subodh.ranshevre  
@rediffmail.com

## चेंबूरमध्ये कचऱ्याच्या ढिगाऱ्यात नवजात अर्भकाचा मृतदेह सापडल्याने खळबळ

मुंबई (प्रतिनिधी): मुंबईतील चेंबूर परिसरातील नवजीवन सोसायटीजवळ कचऱ्याच्या ढिगाऱ्यात नवजात शिशूचा मृतदेह आढळून आल्याने परिसरात एकच खळबळ उडाली आहे. सकाळच्या सुमारास स्थानिक नागरिकांना कचऱ्यात संशयास्पद हालचाल दिसल्याने त्यांनी तत्काळ पोलिसांना



माहिती दिली. घटनास्थळी पोहोचलेल्या पोलिसांनी पाहणी केली असता नवजात अर्भक मृत अवस्थेत आढळून आले. झ्या घटनेमुळे परिसरात संताप आणि हळहळ व्यक्त केली जात असून, एवढ्या निर्दयीपणे नवजात बालकाला कचऱ्यात फेकून दिल्याने नागरिकांनी तीव्र नाराजी व्यक्त केली आहे. पोलिसांनी मृतदेह ताब्यात घेऊन शवविच्छेदनासाठी रुग्णालयात पाठवला असून, अर्भकाचा मृत्यू नेमका कशांमुळे झाला याचा तपास सुरू आहे. झडरम्यान, परिसरातील सीसीटीव्ही फुटेज तपासले जात असून, संबंधित व्यक्तीचा शोध घेण्यासाठी पोलिसांकडून विशेष पथक नेमण्यात आले आहे. या धक्कादायक घटनेमुळे चेंबूर परिसरात हळहळ व्यक्त केली जात आहे.

## डॉ.बाबासाहेब आंबेडकर हायस्कूल व कनिष्ठ महाविद्यालयाचा इयत्ता दहावीचा निकाल ९८.५७%

महाराष्ट्र राज्य माध्यमिक व उच्च माध्यमिक शिक्षण मंडळाच्या वतीने फेब्रु-मार्च २०२६ मध्ये घेण्यात आलेल्या इयत्ता दहावी परीक्षेमध्ये मंडणगड तालुका

होते. त्यापैकी विशेष योग्यता श्रेणी २२, प्रथम श्रेणीत ६०, द्वितीय श्रेणीमध्ये ४२ व पास श्रेणीत १४ विद्यार्थी उत्तीर्ण झाले. सर्व यशस्वी विद्यार्थ्यांचे व शिकवणाऱ्या



विकास मंडळ संचालित, डॉ.बाबासाहेब आंबेडकर हायस्कूल व कनिष्ठ महाविद्यालयातील प्रविष्ट नियमित विद्यार्थ्यांचा निकाल ९८.५७% लागला आहे. यामध्ये कैवल्य प्रशांत जोशी ९६.२०% गुण मिळवून प्रथम येण्याचा मान मिळवला. तसेच द्वितीय क्र. श्वेता शिवप्रसाद हत्ते ९५.००%, तृतीय क्र. अलमास दिलू मुल्ला ९०.००% गुण मिळवून तृतीय येण्याचा मान मिळवला. विद्यालयातून दहावीला एकूण १३८ विद्यार्थी परीक्षेत प्रविष्ट झाले

शिक्षकांचे, संस्थेचे अध्यक्ष कामगार नेते भाईसाहेब जगताप, कार्याध्यक्ष दिलीपदादा जगताप, सरचिटणीस अॅड. विनोदभाई दळवी, चिटणीस अभिजीत गांधी व संतोषजी मांडरे तसेच सर्व संस्था पदाधिकारी, महाविद्यालयाचे प्राचार्य आबासाहेब हुलगे, उपप्राचार्य अर्जुन हुल्लोळी, पर्यवेक्षक शांताराम बैकर, शिक्षक प्रतिनिधी राजकुमार सूर्यवंशी, बसवंत शिरगिरे व शिक्षक शिक्षकेतर कर्मचारी, पालक वर्ग यांनी अभिनंदन केले आहे.

## पोफळी परिसरात अवकाळी पावसाचा कहर; जोरदार वाऱ्यासह मुसळधार पाऊस, नागरिकांची तारांबळ

शिरगाव प्रतिनिधी  
चिपळूण तालुक्यातील पोफळी परिसरात काल सायंकाळी सुमारे ४.३० वाजण्याच्या

परिणाम झाला. काही भागात वीजपुरवठाही खंडित झाल्याची माहिती स्थानिक नागरिकांनी दिली. झग्रामीण भागातील शेतकऱ्यांमध्ये या



सुमारास अचानक अवकाळी पावसाने जोरदार हजेरी लावली. दिवसभर उकाड्याचे वातावरण असताना अचानक आकाशात काळे ढग दाटून आले आणि काही वेळातच विजांच्या कडकडाटासह मुसळधार पावसाला सुरुवात झाली. यासोबतच जोरदार वारे वाहू लागल्याने अनेक ठिकाणी नागरिकांची धावपळ उडाली. अचानक बदललेल्या हवामानामुळे बाजारपेठ, रस्ते तसेच ग्रामीण भागातील जनजीवन काही काळ विस्कळीत झाले. झपाट्याचा जोर इतका होता की काही मिनिटांतच रस्त्यांवर पाणी साचले. बाजारपेठेत खरेदीसाठी आलेल्या नागरिकांनी दुकानांमध्ये आश्रय घेतला, तर अनेक दुचाकीस्वारांनी सुरक्षित जागा शोधून वाहने थांबवली. जोरदार वाऱ्यामुळे काही ठिकाणी झाडांच्या फांद्या तुटून रस्त्यावर पडल्या. त्यामुळे वाहतुकीवर काही काळ

अवकाळी पावसामुळे चिंता व्यक्त केली जात आहे. सध्या आंबा, काजू, भाजीपाला तसेच इतर हंगामी पिकांचे नुकसान होण्याची शक्यता निर्माण झाली आहे. अनेक शेतकऱ्यांनी पिके काढणीसाठी तयार ठेवली होती, मात्र अचानक आलेल्या पावसामुळे त्यांचे आर्थिक नुकसान होण्याची भीती व्यक्त होत आहे. विशेषतः फळबागांमध्ये गळती वाढण्याची शक्यता असल्याने शेतकरी हवालदिल झाले आहेत. झडरम्यान, हवामानातील अचानक बदलामुळे परिसरात गारवा निर्माण झाला असून नागरिकांनी उकाड्यापासून काहीसा दिलासा मिळाल्याचे सांगितले. मात्र अवकाळी पावसामुळे निर्माण झालेल्या परिस्थितीमुळे नागरिकांनी प्रशासनाकडे योग्य उपाययोजनांची मागणी केली आहे. स्थानिक प्रशासनाचे नागरिकांना सतर्क राहण्याचे आवाहन.

## धडाकेबाज लेडी सुपरकॉप मीरा बोरवणकर आता राज्य महिला आयोगाच्या सारथी

पनवेल प्रतिनिधी-  
सुनील जाधव  
नवी मुंबई, राज्यातील महिलांच्या समस्यांना न्याय देण्यासाठी आणि महिला आयोगाला अधिक सक्षम करण्यासाठी राज्य सरकारने एक मोठा निर्णय घेतला आहे. आपल्या धाडसी कार्यशैलीमुळे लेडी

सुपरकॉप म्हणून ओळखल्या जाणा-या निवृत्त पोलिस अधिकारी श्रीमती मीरा बोरवणकर यांची राज्य महिला आयोगाच्या अध्यक्षपदी नियुक्त करण्यात आली आहे. बोरवणकर या १९८९ च्या बॅचच्या अधिकारी असून महाराष्ट्र के डरच्या महिला आयपीएस अधिकारी होण्याचा मान त्यांना

मिळाला आहे. पुण्याच्या आयुक्त आणि तुरुंग महानिरीक्षक या सारख्या महत्त्वाच्या पदांवर त्यांनी काम केलेले आहे. जळगाव सेक्स स्कॅंडलचा पर्दाफाश आणि अंडरवर्ल्ड विरोधातील त्यांची कारवाई विशेषरूपाने गाजली होती. रुपाली चाकणकर यांच्या राजीनाम्यानंतर हे पद रिक्त

होते. राज्यांत महिलांविरुद्ध वाढणा-या गुन्हांच्या पार्श्वभूमीवर बोरवणकर यांच्या सारख्या शिस्तप्रिय अधिका-यांच्या नियुक्तीमुळे महिलांच्या हक्कांचे संरक्षण आणि सक्षमीकरण या प्रक्रियेला गती मिळेल अशी अपेक्षा व्यक्त केली जात आहे.



## दापोली तालुक्याचा दहावीचा निकाल ९७.२६ टक्के; ४६ पैकी ३० शाळांचा शंभर टक्के निकाल

दापोली (प्रतिनिधी) : महाराष्ट्र राज्य माध्यमिक व उच्च माध्यमिक शिक्षण मंडळाचा दहावीचा निकाल जाहीर झाला असून, कोकण विभागाने ९७.६२ टक्के निकालासह राज्यात अव्वल स्थान पटकावले आहे. दापोली तालुक्यानेही यंदा उल्लेखनीय कामगिरी करत ९७.२६ टक्के निकालाची नोंद केली आहे. झतालुक्यातून १७५४

विद्यार्थ्यांनी परीक्षेसाठी नोंदणी केली होती. त्यापैकी १७५२ विद्यार्थी परीक्षेला बसले असून १७०४ विद्यार्थी उत्तीर्ण झाले. विशेष प्राविण्यात ३५९, प्रथम श्रेणीत ६३१, द्वितीय श्रेणीत ५५७ तर तृतीय श्रेणीत १५७ विद्यार्थ्यांनी यश संपादन केले. झतालुक्यातील ४६ पैकी तब्बल ३० शाळांनी शंभर टक्के निकाल मिळवत गुणवत्तेची परंपरा

कायम राखली. यामध्ये नॅशनल हायस्कूल दापोली, एम. के. इंग्लिश स्कूल आंजलें, एन. के. वराडकर हायस्कूल मुरूड, अंजुमन खैरुल इस्लाम उर्दू हायस्कूल दाभोळ, कुटेकर विद्यालय पंचनदी, द रायझिंग हायस्कूल जामगे, गोविंदराव गुलाबराव दळवी हायस्कूल वेळवी, आनंदी गोपाळ महाजन विद्यामंदिर कोळथरे,

लोकमान्य टिळक विद्यामंदिर चिखलगाव, नॅशनल हायस्कूल हर्णे, न्यू इंग्लिश स्कूल करंजाळी-फणसू, सरस्वती माध्यमिक विद्यालय ओणवसे, कै. पद्मश्री एस. एम. टाटा अण्णासाहेब बेहेरे विद्यालय आडे, विद्यामंदिर हायस्कूल उन्हवरे, न्यू इंग्लिश

स्कूल मांदिवली, वेळवी पंचक्रोशी माध्यमिक विद्यालय, विरेश्वर विद्यालय विरसई, यु. ए. दळवी इंग्लिश मिडीयम हायस्कूल दापोली, सारंग पंचक्रोशी माध्यमिक विद्यालय, ज्ञानदीप विद्यामंदिर दापोली, नॅशनल हायस्कूल मांदिवली, व्ही. के. जोशी हायस्कूल करंजाव, जे. एम. पी. एस. फातिमा एच. अंतुले इंग्लिश स्कूल पांगारी, न्यू इंग्लिश

स्कूल टाळसुरे, एल. के. जे. ऊर्फ भाई जावकर विद्यामंदिर तरेवायंगणी, न्यू इंग्लिश स्कूल दमामे, न्यू इंग्लिश स्कूल कोळबांदे, इंग्लिश मिडीयम स्कूल दाभोळ, ए. मजित ए. बुरोंडकर हायस्कूल दापोली आणि डीईएस कौसर हसन इंग्लिश मिडीयम स्कूल दाभोळ यांचा समावेश आहे.

